



ОПШТИНА ГЕВГЕЛИЈА
MUNICIPALITY OF GEVGELIJA



Агенција за вработување на
Република Македонија

Врз основа на Договорот за соработка помеѓу Агенцијата за вработување на РСМ (АВРСМ), Програмата за развој на Обединетите нации (УНДП) и општина Гевгелија, општина Богданци и општина Дојран, Оперативниот план за активни програми и мерки за вработување и услуги на пазарот на трудот за 2019 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 05.08.2019 година се објавува:

Ј А В Е Н П О В И К
до
**евидентирани невработени лица за вклучување во
Програмата Општинско - корисна работа**

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект “Отворена врата за социјална инклузија и градење подобра заедничка иднина” за работно ангажирање од 20 (дваесет) часа неделно за период од 6 (шест) месеци заради стекнување на вештини и постепено вклучување на пазарот на труд, да се пријават во Агенција за вработување- Центар за вработување Гевгелија.

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани за 20 (дваесет) работни часови неделно.

За периодот додека лицата се работно ангажирани преку програмата „Општинско-корисна работа“ истите не го губат статусот на невработено лице и истите се должни редовно да се јавуваат во Агенција за вработување- Центар за вработување Гевгелија со цел почитување на обврските согласно Закон. На невработените лица-корисници на социјална помош за времетраење на работниот ангажман ќе им биде активно правото на користење на социјална помош.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата.

На кандидатите кои ќе бидат избрани и вклучени во Програмата Општинско-корисна работа ќе им биде исплатен паричен надоместок за работно ангажирање во висина од 9.000,00 денари месечно, плус данок на личен доход и осигурување за инвалидност и телесно оштетување причинето со повреда на работа и професионална болест.

Евидентирани невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:



Агенција за вработување на
Република Македонија

ОПШТИНА ГЕВГЕЛИЈА
MUNICIPALITY OF GEVGELIJA

- Долгорочно невработени лица (над 12 месеци во евиденција, со предност на невработени лица над 5 години);
- Млади лица до 29 години;
- Лица постари од 50 години;
- Лица корисници на парична помош од социјална заштита или корисници на паричен надоместок по основ на невработеност;
- Лица кои имале статус на деца без родители и родителска грижа;
- Жртви на семејно насилство;
- Лица со попреченост;
- Жени припадници на ромската етничка заедница и на останатите етнички заедници;
- Лица припадници на ромската етничка заедница;
- Самохрани родители;
- Родители на деца со пречки во развојот;
- Родители на 3 и повеќе деца;
- Родители на деца на улица;
- Бездомни лица и
- Лица со незавршено средно или пониско образование.

Работна позиција која е опфатена со овој оглас се однесува на ангажирање на:

- Физиотерапевт

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување-Центар за вработување Гевгелија во периодот од 05.08.2019 година до 16.08.2019 година, од 08:00 до 15:00 часот.

Поконкретните услови, права и обврски ќе бидат уредени со склучување на Договор помеѓу општина Гевгелија и избраните кандидати.

Детални информации за Програмата „Општинско-корисна работа“ можат да се добијат во општина Гевгелија кај лицето Љубица Карајанова, Општински координатор за Програмата „Општинско-корисна работа“, Агенција за вработување-Центар за вработување Гевгелија кај лицето Тодор Ристов, Центар за социјална работа Гевгелија кај лицето Лазо Трајков.



Бр. 08-909/7
05.08.2019
Гевгелија